

HEIMSINS BESTU TÍÐINDI

Heimsins Bestu Tíðindi er ein sjálfstöðugur miðil, sum komandi vikurnar fer at geva út stuttar greinir í Dimmu. Vit leggja dent á tíðindi, ið lýsa burðardyggja menning og viðurskipti, ið ikki fáa nógv rásarúm í stóra miðlaheiminum. Heimurin er ikki einans fullur av trupulleikum, men rúmar eisini framgongd og loysnum. Vit á Heimsins Bestu Tíðindum halda, at tað er týðningarmikið eisini at varpa ljós á hesi tíðindi. Fleiri tíðindi kunnu lesast á leinkjuni www.verdensbedstenyheder.dk. Harafturat eru vit at finna á sosialu miðlunum.



Ein lastbilur við matvörum frá WFP, id er ávegis til eina flóttafólkaugu í Darfur. Bilurin er vardur av hermonnum úr Etiopia og Rwanda
Mynd: Albert Gonzalez Farran, UNAMID

Nýggj mannagongd setur ferð á neyðhjálpin

Ein stórus partur av neyðhjálpin kemur nú nógv skjótari fram til stöð, ið eru rakt av turki og svølti. Hetta kemst av, at matvörur verða sendar avstað, áðrenn ein kreppa nær at taka seg upp

Thomas Gringer Jakobsen og Lív Reynheim

Í Eysturafrika er farið at regna aftur, eftir nógv ár við turki. Harvið er aftur møguligt hjá íbúgvum í Somalia, Etiopia, Djibouti, Kenja og Uganda at velja jørðina og gerast sjálvbjargin aftur. Hóast turra tíðarskeiðið hevur týnt jørðina, hevur tað ikki í hesum førum elvt til líka hættisliga kreppu og hungursneyð, sum áður hevur verið at sæð í hesum londum.

Felagsskapurin World Food Program (WFP) undir ST hevur havt ein týðningarmiklan leiklut í at forða hungursneyðini. Mannagongdin hjá felagsskapinum hevur í mong ár verið at senda matvörur í hópatali til tey mongu, sum búgva í økinum. Men sum nakað nýtt er WFP farið undir at senda matvørurnar avstað, áðrenn vanlukkan nær at stinga seg upp. Hetta sparir nógv tíð, tá hungursneyðin rakar og hevur longu bjargað mongum lívum. Stjórin, ið fyrisitur arbeiðið hjá WFP í Etiopia, sigur nýggja háttin vera "ta týðningarmiklastu broytingina hjá WFP í 50 ár."

WFP verður ikki fíggað óbiðið av ST, tískil er hjálpararbeiðið teirra treytað av, at einstaklingar, felagsskapir og einstök

lond donera pening til teirra. Manna-gongdin hjá WFP hevur í mong ár verið; fyrst at staðfesta eina matvørurekku, harnæst biðja altjóða samfeløg um fígging, síðani keypa inn matvørurnar á heimsmarknaðanum, fyri til endans at pakka, senda og luta hjálpin til tey, ið tørva hana. Á henda hátt hevur neyðhjálpin ofta verið útvegað í seinna lagi og onkuntíð ov seint.

Í dag er stöðan øðrvísi: WFP keypir vørurnar inn í góðari tíð, ímeðan tær eru lættar at fáa fatur á og prísurin enn er lágur. Matvørurnar vera síðani sendar til goymsluhús í økjum, ið kunnu hugsast at fáa tørv á neyðhjálpin, sum eitt nú londini í Eysturafrika, ið ofta standa seg illa í longri tíðarskeið. Tá turkurin rakti Eysturafrika á hesum sinni, kundi WFP útvega hjálpin upp til 60 prosent skjótari enn áður – í summum førum sama dag, sum kreppan varð staðfest.

Nýggja mannagongdin stuðlar harumframt virksemi í nærumhvørvinum, tí matvørurnar verða keyptar frá staðbundnari framleiðslu. Stuðulin virkar sum ein íluga, ið hjálpir landinum peningaliga og veitir smáum fyrítøkum, bóndum og handilsfólki betri sémdir.

